

Brussell, 4 ta' Frar 2025
(OR. en)

5922/25

**Fajl Interistituzzjonali:
2025/0013(NLE)**

**MI 68
ENT 12
UNECE 3**

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	4 ta' Frar 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 31 final
Suġġett:	Proposta għal DEĊIŻJONI TAL-KUNSILL dwar il-pożizzjoni li għandha tiġi adottata f'isem l-Unjoni Ewropea fil-Forum Dinji għall-Armonizzazzjoni tar-Regolamenti tal-Vetturi tal-Kummissjoni Ekonomika għall-Ewropa tan-Nazzjonijiet Uniti fir-rigward tal-proposti ta' Marzu 2025 għal regolamenti tan-NU

Id-delegazzjonijiet isibu meħmuż id-dokument COM(2025) 31 final.

Mehmuż: COM(2025) 31 final



IL-KUMMISSJONI
EWROPEA

Brussell, 4.2.2025
COM(2025) 31 final

2025/0013 (NLE)

Proposta għal

DEĊIŻJONI TAL-KUNSILL

**dwar il-pożizzjoni li għandha tiġi adottata f'isem l-Unjoni Ewropea fil-Forum Dinji
għall-Armonizzazzjoni tar-Regolamenti tal-Vetturi tal-Kummissjoni Ekonomika għall-
Ewropa tan-Nazzjonijiet Uniti fir-rigward tal-proposti ta' Marzu 2025 għal regolamenti
tan-NU**

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta hija għal deċizzjoni li tistabbilixxi l-pożizzjoni li għandha tittiehed f'isem l-UE fil-Forum Dinji għall-Armonizzazzjoni tar-Regolamenti tal-Vetturi tal-Kummissjoni Ekonomika għall-Ewropa tan-Nazzjonijiet Uniti (WP.29) fir-rigward tal-adozzjoni ta' modifiki tar-regolamenti attwali tan-Nazzjonijiet Uniti (NU).

2. KUNTEST TAL-PROPOSTA

2.1. Il-Ftehim Rivedut tal-1958 u l-Ftehim Parallel

Hemm żewġ ftehimiet fis-sehħ biex jiġu żviluppati rekwiżiti armonizzati biex jitneħhew l-ostakli tekniċi għall-kummerċ tal-vetturi bil-mutur bejn il-partijiet kontraenti tal-Kummissjoni Ekonomika għall-Ewropa tan-Nazzjonijiet Uniti (NUKKEE, United Nations Economic Commission for Europe), u biex jiġi żgurat li l-vetturi bil-mutur joffru livell għoli ta' sikurezza u ta' protezzjoni ambjentali. Dawn huma:

- il-Ftehim tan-NUKKEE dwar l-adozzjoni ta' preskrizzjonijiet tekniċi uniformi għal vetturi bir-roti, tagħmir u partijiet li jistgħu jiġu ffittjati u/jew jintużaw f'vetturi bir-roti u l-kundizzjonijiet għar-rikonoxximent reċiproku tal-approvazzjonijiet mogħtija abbażi ta' dawn il-preskrizzjonijiet (il-“Ftehim Rivedut tal-1958”); kif ukoll
- il-Ftehim li jikkonċerna l-istabbiliment tar-regolamenti tekniċi globali għall-vetturi bir-roti, tagħmir u partijiet li jistgħu jiġu ffittjati u/jew jintużaw f'vetturi bir-roti (il-“Ftehim Parallel”).

Għall-UE, il-ftehimiet dahlu fis-sehħ fl-24 ta' Marzu 1998 u fil-15 ta' Frar 2000 rispettivament. Ix-xogħol relatat ma' dawn il-ftehimiet huwa ssorveljat mid-WP.29.

2.2. Il-Forum Dinji għall-Armonizzazzjoni tar-Regolamenti tal-Vetturi tal-Kummissjoni Ekonomika għall-Ewropa tan-Nazzjonijiet Uniti

Id-WP.29 jipprovdi qafas uniku għal regolamenti armonizzati dwar il-vetturi f'livell dinji. Id-WP.29 huwa grupp ta' hidma permanenti fil-qafas istituzzjonali tan-NU li għandu mandat speċifiku u regoli ta' proċedura speċifiċi. Dan jaħdem bħala forum globali li jabilita diskussjonijiet miftuħin rigward ir-regolamenti dwar il-vetturi bil-mutur u dwar l-implimentazzjoni tal-Ftehim Rivedut tal-1958 u tal-Ftehim Parallel. Kull membru tan-NU u kull organizzazzjoni reġjonali għall-integrazzjoni ekonomika mwaqqfa min-NU jistgħu jieħdu sehem bis-shiħ fl-attivitajiet tad-WP.29 u jsiru parti kontraenti għall-ftehimiet dwar il-vetturi li jissorvelja d-WP.29. L-UE hija parti għal dawn il-ftehimiet¹.

Id-WP.29 jiltaqa' tliet darbiet fis-sena, f'Marzu, f'Ġunju, u f'Novembru. Biex jiġi rifless il-progress tekniku, f'kull laqgħa, id-WP.29 jista' jadotta:

regolamenti godda tan-NU;

¹ Id-Deciżjoni tal-Kunsill 97/836/KE tas-27 ta' Novembru 1997 bil-għan tal-adeżjoni tal-Komunità Ewropea mal-Ftehim tal-Kummissjoni Ekonomika tan-Nazzjonijiet Uniti għall-Ewropa li jikkonċerna l-adozzjoni tal-preskrizzjonijiet tekniċi uniformi għall-vetturi bir-roti, tagħmir u partijiet liema jistgħu jkunu ffittjati u/jew ikunu użati ma' vetturi bir-roti u l-kundizzjonijiet għar-rikonoxximent reċiproku tal-approvazzjonijiet mogħtija fuq il-bażi ta' dawn il-preskrizzjonijiet (“Ftehim Rivedut tal-1958”) (GU L 346, 17.12.1997, p. 78).

Id-Deciżjoni tal-Kunsill 2000/125/KE tal-31 ta' Jannar 2000 dwar il-konkluzjoni tal-Ftehim li jistabbilixxi regolamenti tekniċi globali għall-vetturi bir-roti, apparat u partijiet li jistgħu jitwaħħlu u/jew jintużaw f'vetturi bir-roti (“Ftehim Parallel”) (GU L 35, 10.2.2000, p. 12).

rizoluzzjonijiet godda tan-NU;

regolamenti tekniċi globali godda tan-NU (GTRs tan-NU - UN GTRs, UN global technical regulations);

modifiki tar-regolamenti u tar-risoluzzjonijiet tan-NU skont il-Ftehim Rivedut tal-1958; kif ukoll

modifiki tal-GTRs u tar-risoluzzjonijiet tan-NU skont il-Ftehim Parallel.

Qabel kull laqgħa tad-WP.29, il-korpi sussidjarji ddedikati tad-WP.29 jiddiskutu dawn il-modifiki fil-livell tekniku.

Wara, id-WP.29 jkun jista' jadotta l-proposti:

b'magġoranza kwalifikata tal-partijiet kontraenti preżenti u billi jivvutaw għal proposti skont il-Ftehim Rivedut tal-1958; jew

b'vot ta' konsensus tal-partijiet kontraenti preżenti u billi jivvutaw għal proposti skont il-Ftehim Parallel.

Qabel kull laqgħa tad-WP.29, tigi stabbilita b'Deċizzjoni tal-Kunsill skont l-Artikolu 218(9) tat-Trattat dwar il-Funzjonament tal-Unjoni Ewropea (TFUE) il-pożizzjoni li għandha tittiehed f'isem l-UE dwar:

regolamenti godda tan-NU, GTRs godda tan-NU u rizoluzzjonijiet godda tan-NU; kif ukoll emendi, supplimenti u rettifiki tar-regolamenti tan-NU, tal-GTRs tan-NU u tar-risoluzzjonijiet tan-NU.

2.3. L-att previst tad-WP.29

Mill-4 sas-7 ta' Marzu 2025, matul il-195 sessjoni tiegħu, id-WP.29 jista' jadotta:

proposti għal modifiki tar-Regolamenti tan-NU Nru 13, 39, 48, 49, 79, 83, 92, 96, 100, 105, 116, 124, 138, 148, 149, 152, 158, 161, 162, 163, 168, u 171;

proposta għal regolament ġdid tan-NU dwar id-determinazzjoni tal-potenza tas-sistemi ta' vetturi elettrici ibridi u ta' vetturi purament elettrici li jkollhom aktar minn magna elettrika waħda għall-propulsjoni; kif ukoll

proposta għal emenda tar-risoluzzjoni konsolidata dwar l-ispeċifikazzjoni komuni tal-kategoriji tas-sorsi ta' dawl.

3. IL-POŻIZZJONI LI GĦANDHA TITTIEHED F'ISEM L-UE

Is-sistema tad-WP.29 issaħħah l-armonizzazzjoni internazzjonali tal-istandards tal-vetturi. Il-Ftehim Rivedut tal-1958 għandu rwol ewlieni fil-kisba ta' dan l-oġġettiv. Il-manifatturi tal-UE jistgħu jużaw sett komuni ta' regolamenti dwar l-approvazzjoni tat-tip bl-għarfien li l-partijiet kontraenti se jirrikonoxxu l-prodotti tagħhom bħala konformi mal-legiżlazzjoni nazzjonali tagħhom.

Din l-iskema għamlitha possibbli li r-Regolament (KE) Nru 661/2009 dwar is-sikurezza generali tal-vetturi bil-mutur iħassar aktar minn 50 direttiva tal-UE u jissostitwihom b'regolamenti korrispondenti żviluppatti skont il-Ftehim Rivedut tal-1958.

Ir-Regolament (UE) Nru 2018/858 tal-Parlament Ewropew u tal-Kunsill² isegwi approċċ simili. Jistabbilixxi dispożizzjonijiet amministrattivi u rekwiżiti tekniċi għall-approvazzjoni tat-tip u l-introduzzjoni fis-suq tal-vetturi, is-sistemi, il-komponenti u l-unitajiet tekniċi separati godda kollha. Dan ir-Regolament jinkorpora r-regolamenti li ġew adottati skont il-Ftehim Rivedut tal-1958 fis-sistema tal-approvazzjoni tat-tip tal-UE, bħala rekwiżiti għall-approvazzjoni tat-tip jew bħala alternattivi għal-leġislazzjoni tal-UE.

Ladarba d-WP.29 ikun adotta proposta għal regolament ġdid tan-NU jew għal modifiki ta' Regolament eżistenti tan-NU, is-Segretarju Eżekuttiv tan-NUKEE jinnotifika l-att korrispondenti lill-partijiet kontraenti. Sakemm partijiet kontraenti li jikkostitwixxu minoranza li timblokka ma joġġezzjonawx fi żmien 6 xhur, l-att jidhol fis-seħħ. Imbagħad, kull parti kontraenti tista' tittrasponi l-att fir-regoli nazzjonali applikabbli tagħha. Fl-UE, il-proċess ta' traspożizzjoni jitlesta bil-pubblikazzjoni tal-att f'*Il-Ġurnal Uffiċjali tal-Unjoni Ewropea*.

Il-pożizzjoni tal-UE għandha tiġi stabbilita rigward l-atti li ġejjin:

- il-proposti għal modifiki tar-Regolamenti tan-NU Nru 13, 39, 48, 49, 79, 83, 92, 96, 100, 105, 116, 124, 138, 148, 149, 152, 158, 161, 162, 163, 168, u 171 biex jiġu aġġornati d-dispożizzjonijiet dwar:
 - l-ibbrejtkjar ta' vetturi tqal - l-emendi proposti għandhom l-għan li jemendaw ir-rekwiżiti fir-rigward tal-brejk fit-tul, li jkopri l-massa tal-kombinazzjoni shiħa tal-vettura (jiġifieri vettura tal-irmonk u trejler). L-emendi proposti għandhom ukoll l-għan li jirrettifikaw ir-rekwiżiti tas-sistema tal-brejk tal-parking applikabbli għall-vetturi awtopropulsiva għat-triq;
 - it-tagħmir tal-ispeedometer u tal-odometru inkluża l-installazzjoni tiegħu - l-emendi proposti għandhom l-għan li jaġġornaw ir-rekwiżiti eżistenti għall-odometri biex jinkludu dispożizzjonijiet dwar: (a) l-akkuratezza tal-valuri tal-kilometraġġ tal-odometru abbord, (b) sistema kontra t-tbagħbis tal-valuri tal-kilometraġġ tal-odometru abbord u (c) dwar l-akkuratezza u s-sistema kontra t-tbagħbis tal-valuri tal-kilometraġġ tal-odometru murija lis-sewwieq;
 - l-installazzjoni ta' apparati għat-tidwil u għas-sinjalar bid-dawl – l-emendi proposti għandhom l-għan jallinjaw ir-rekwiżiti għall-viżibbiltà tad-dawl aħmar lejn in-naħa ta' quddiem u/jew tad-dawl abjad lejn in-naħa ta' wara tal-vettura mas-serje ta' emendi 01 tar-regolamenti tan-NU Nru 148 u 149. L-emendi proposti għandhom l-għan li jiċċaraw u jallinjaw ir-rekwiżiti għall-vetturi off-road dwar l-inklinazzjoni vertikali tar-raġġ baxx skont l-għoli tal-immuntar tal-fanali ta' quddiem. L-emendi proposti jintroduċu wkoll mudell ġdid għal trajettorja mbasra bħala parti mill-projezzjonijiet ta' assistenza għas-sewwieqa u jtejbu r-rekwiżiti tad-detezzjoni u s-sinjalizzazzjoni tal-fallimenti biex jirriflettu l-progress teknologiku f'diversi sorsi ta' dawl. L-emendi proposti jaġġornaw ir-rekwiżiti rigward il-fluss luminuż oġġettiv totali ta' sors ta' dawl wieħed jew aktar jew modulu/i tas-sors ta' dawl għal raġġ baxx;

² Ir-Regolament (UE) 2018/858 tal-Parlament Ewropew u tal-Kunsill tat-30 ta' Mejju 2018 dwar l-approvazzjoni u s-sorveljanza tas-suq ta' vetturi bil-mutur u t-trejlers tagħhom, u ta' sistemi, komponenti u unitajiet tekniċi separati maħsuba għal tali vetturi, li jemenda r-Regolamenti (KE) Nru 715/2007 u (KE) Nru 595/2009 u li jhassar id-Direttiva 2007/46/KE (GU L 151, 14.6.2018, p. 1).

- l-emissjonijiet ta' magni ta' tqabbid bil-kompressjoni u ta' tqabbid bi spark (LPG u CNG) - l-emendi proposti għandhom l-għan li jipprovdu korrezzjonijiet editorjali;
- tagħmir tal-istering – l-emendi proposti għandhom l-għan li jeskludu ċerti rekwiżiti ta' approvazzjoni għal kategoriji addizzjonali ta' funzjonijiet tal-istering bi kmand awtomatiku, dawk diġà koperti mir-Regolament tan-NU Nru 171;
- l-emissjonijiet tal-vetturi M1 u N1 - l-emendi proposti għandhom l-għan li jipprovdu korrezzjonijiet editorjali;
- is-sistemi tas-silenzjar tal-egżost ta' sostituzzjoni għall-muturi - l-emendi proposti għandhom l-għan li jtejbju r-rekwiżiti li jipprevjenu t-tbagħbis b'sistemi tas-silenzjar tal-egżost ta' sostituzzjoni mhux oriġinali;
- l-approvazzjoni tal-magni li għandhom jiġu installati fit-tratturi agrikolturi u forestali u fil-makkinarju mobbli mhux tat-triq fir-rigward tal-emissjonijiet ta' sustanzi niġġiesa mill-magna - l-emendi proposti għandhom l-għan li jipprovdu korrezzjonijiet editorjali;
- il-vetturi b'motopropulsjoni elettrika – l-emendi proposti għandhom l-għan li jintroduċu dispozizzjonijiet ġodda dwar it-trattament tal-proprietajiet intellettuali tal-manifatturi u jtejbju r-rekwiżiti dwar il-propagazzjoni termali u l-approvazzjoni tal-vetturi li jaħdmu bl-elettriku;
- il-vetturi għat-trasport ta' oġġetti perikolużi – l-emendi proposti għandhom l-għan li jallinjaw it-test tar-Regolament tan-NU Nru 105 mal-aħħar verżjoni tal-Ftehim dwar it-trasport internazzjonali ta' oġġetti perikolużi bit-triq (ADR, Agreement concerning the international carriage of dangerous goods by road);
- is-sistemi ta' kontra s-serq u tal-allarm – l-emendi proposti għandhom l-għan li jallinjaw it-test tar-Regolament tan-NU Nru 116 mar-rekwiżiti tekniċi tar-Regolament tan-NU Nru 10 fir-Regolament tan-NU Nru 157;
- ir-roti ta' sostituzzjoni għall-karozzi tal-passiġġieri - l-emendi proposti għandhom l-għan li jiċċaraw uħud mid-dispożizzjonijiet tar-Regolament tan-NU Nru 124 fir-rigward tal-ittestjar tar-roti tal-liga tal-aluminju u tal-liga tal-manjeżju;
- il-vetturi tat-trasport bit-triq silenzzjużi – l-emendi proposti għandhom l-għan li jiċċaraw ir-rekwiżiti dwar ir-rekwiżit tal-pressjoni massima tal-ħoss fil-pjan ta' quddiem tal-vettura għar-rivers;
- l-apparati għas-sinjalar bid-dawl - l-emenda proposta għandha l-għan li tikkoreġi referenza żbaljata għad-determinazzjoni tad-daqs tal-marka tal-approvazzjoni ta' fanal wieħed għas-sinjalar bid-dawl;
- apparati għat-tidwil tat-triq - l-emendi proposti għandhom l-għan li jikkoreġu ċerti rekwiżiti ta' kejl fotometriku għall-fanali ta' quddiem b'raġġ baxx inkluż l-emendar tar-rekwiżiti tad-detezzjoni u s-sinjallazzjoni tal-ħsar biex jirriflettu l-progress teknoloġiku f'diversi sorsi ta' dawl. L-emendi proposti għandhom ukoll l-għan li jirrettifikaw ċertu numru ta' valuri massimi ta' intensità luminuża fit-tabelli tal-konformità tal-produzzjoni;

- is-sistema avvanzata għal ibbrejkjar f'emergenza (AEBS, advanced emergency braking system) għal M1/N1 - l-emendi proposti għandhom l-għan li jintroduċu, abbażi tal-approvazzjoni tat-tip ta' vettura shiħa tal-UE, dispożizzjonijiet biex jintuża ittestjar virtwali bħala alternattiva għat-testijiet fiżiċi fir-Regolament tan-NU Nru 152;
- il-moviment tar-rivers – l-emendi proposti għandhom l-għan li jiċċaraw il-kundizzjonijiet tat-test tal-kamera retroviżur u tas-sistema ta' detezzjoni;
- is-sistemi ta' kontra l-użu mhux awtorizzat - l-emendi proposti għandhom l-għan li jallinjaw it-test tar-Regolament tan-NU Nru 161 mar-rekwiżiti tekniċi tar-Regolament tan-NU Nru 10 fir-Regolament tan-NU Nru 157;
- l-immobilizzaturi - l-emendi proposti għandhom l-għan li jallinjaw it-test tar-Regolament tan-NU Nru 162 mar-rekwiżiti tekniċi tar-Regolament tan-NU Nru 10 fir-Regolament tan-NU Nru 157;
- is-sistemi ta' allarm tal-vetturi - l-emendi proposti għandhom l-għan li jallinjaw it-test tar-Regolament tan-NU Nru 163 mar-rekwiżiti tekniċi tar-Regolament tan-NU Nru 10 fir-Regolament tan-NU Nru 157;
- l-emissjonijiet globali reali tas-sewqan (global RDE, global real driving emissions) - l-emendi proposti għandhom l-għan li jiċċaraw il-htieġa għall-użu ta' analiżi tad-data tat-test bi 3 fażijiet u b'4 fażijiet, skont it-tip ta' fjuwil tal-magna (dizil jew petrol). Ir-rekwiżiti proposti għandhom ukoll l-għan li jallinjaw id-dispożizzjonijiet ta' korrezzjoni tal-koncentrazzjoni u tal-emissjonijiet tas-sistema portabbli għall-kejl tal-emissjonijiet (PEMS, portable emissions measurement system) ma' dawk fir-Regolament tan-NU Nru 49; kif ukoll
- is-sistemi ta' assistenza fil-kontroll għas-sewwieq (DCAS, driver control assistance systems) – ir-rekwiżiti proposti għandhom l-għan li jintroduċu dispożizzjonijiet godda li jippermettu r-regolazzjoni tal-għajjnuna tad-DCAS għal manuvri mibdija mis-sistema u/jew jippermettu li jinqabżu t-talbiet "hands-on"; kif ukoll
- proposta għal:
 - regolament ġdid tan-NU dwar id-determinazzjoni tal-potenza tas-sistemi ta' vetturi elettrici ibridi u ta' vetturi purament elettrici li jkollhom aktar minn magna elettrika waħda għall-propulsjoni - din il-proposta għal regolament ġdid għandha l-għan li tittrasponi r-rekwiżiti tal-GTR tan-NU Nru 21.

Id-WP.29 qed jippjana li jivvota għal dawn il-proposti fil-laqgħa tiegħu tal-4 sas-7 ta' Marzu 2025.

Barra minn hekk, jehtieġ li tiġi stabbilita l-pożizzjoni tal-UE dwar:

- proposta għal emenda tar-riżoluzzjoni konsolidata dwar l-ispeċifikazzjoni komuni tal-kategoriji tas-sorsi ta' dawl - l-emendi proposti għandhom l-għan li jintroduċu l-kategoriji godda tas-sorsi ta' dawl LW7A u LW7B tad-dijodi li jemmettu d-dawl (LED).

Jenhtieġ li l-UE tappoġġa l-atti msemminjin hawn fuq minhabba li dawn jikkonformaw mal-politika tas-suq intern tagħha dwar l-industrija tal-karozzi fir-rigward tas-sikurezza, l-awtomatizzazzjoni u l-emissjonijiet, kif ukoll mal-politiki tagħha dwar il-ġeopolitika, it-trasport, il-klima u l-enerġija.

Dawn l-atti kollha għandhom impatt pożittiv ħafna fuq il-kompetittività tal-industrija tal-karozzi tal-UE u fuq il-kummerċ internazzjonali. Vot favur dawn l-atti jipprovmwovi l-progress teknoloġiku, jipprovdi ekonomiji ta' skala, jipprevjeni l-frammentazzjoni tas-suq intern u jiżgura li l-istandards tal-karozzi jiġu applikati b'mod uniformi fl-UE kollha.

L-għarfien espert estern mhuwiex rilevanti għal din il-proposta. Madankollu, il-Kumitat Tekniku dwar il-Vetturi bil-Mutur irrieżamina din il-proposta.

4. BAŻI LEGALI

4.1. Bażi legali proċedurali

4.1.1. Prinċipji

L-Artikolu 218(9) tat-TFUE jiddikjara li l-Kunsill jadotta deċiżjonijiet li jstabbilixxu “l-pożizzjonijiet li għandhom jiġu adottati f’isem l-Unjoni f’sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.”

Il-kunċett ta’ “atti li jkollhom effetti legali” jinkludi atti li għandhom effetti legali minħabba r-regoli tad-dritt internazzjonali li jirregolaw is-sede inkwistjoni. Il-kunċett ta’ “atti li jkollhom effetti legali” jinkludi wkoll l-istrumenti li ma għandhomx effett vinkolanti skont id-dritt internazzjonali, iżda li “jistgħu jinfluwenzaw b’mod determinanti l-kontenut tal-legiżlazzjoni adottata mil-legiżlatura tal-UE”³.

4.1.2. Applikazzjoni għal dan il-każ

Id-WP.29 huwa s-sede li fih il-partijiet kontraenti tan-NUKEE jdiskutu l-implimentazzjoni tal-Ftehim Rivedut tal-1958 u tal-Ftehim Parallel.

L-atti li d-WP.29 qed jintalab jadotta huma atti li għandhom effetti legali.

Ir-regolamenti tan-NU stabbiliti fl-att previst se jkunu vinkolanti għall-UE. Flimkien mar-riżoluzzjoni tan-NU u l-GTRs tan-NU, se jkunu jistgħu jinfluwenzaw b’mod deċiżiv il-kontenut tal-legiżlazzjoni tal-UE fil-qasam tal-approvazzjoni tat-tip tal-vetturi.

L-atti previsti la jissupplimentaw u lanqas ma jemendaw il-qafas istituzzjonali tal-Ftehim.

Għalhekk, il-bażi legali proċedurali għad-deċiżjoni proposta hija l-Artikolu 218(9) tat-TFUE.

4.2. Bażi legali sostantiva

4.2.1. Prinċipji

Il-bażi legali sostantiva għal deċiżjoni skont l-Artikolu 218(9) tat-TFUE tiddependi primarjament fuq l-oġġettiv u l-kontenut tal-att previst li dwarhom tittiehed pożizzjoni f’isem l-UE.

L-att previst jista’ jkollu żewġ għanijiet jew komponenti, li wiehed minnhom jista’ jiġi identifikat bħala ewlieni u l-iehor ikun sempliċiment incidentali. F’dan il-każ, id-deċiżjoni skont l-Artikolu 218(9) tat-TFUE trid tkun imsejsa fuq bażi legali sostantiva waħda, jiġifieri dik il-waħda għall-għan jew għall-komponent ewlieni jew predominanti.

4.2.2. Applikazzjoni għal dan il-każ

L-oġġettiv u l-kontenut ewlieni tal-att previst huma l-approssimazzjoni tal-ligijiet. Għaldaqstant, il-bażi legali sostantiva tad-deċiżjoni proposta hija l-Artikolu 114 tat-TFUE.

³ Is-Sentenza tal-Qorti tal-Ġustizzja tas-7 ta’ Ottubru 2014, *il-Ġermanja vs il-Kunsill*, C-399/12, ECLI:EU:C:2014:2258, il-punti 61 sa 64.

4.3. Konkluzjoni

Jenhtieg li l-bazi legali tad-deċiżjoni proposta tkun l-Artikolu 114 tat-TFUE, moqri flimkien mal-Artikolu 218(9) tat-TFEU.

Proposta għal

DEĊIŻJONI TAL-KUNSILL

dwar il-pożizzjoni li għandha tiġi adottata f'isem l-Unjoni Ewropea fil-Forum Dinji għall-Armonizzazzjoni tar-Regolamenti tal-Vetturi tal-Kummissjoni Ekonomika għall-Ewropa tan-Nazzjonijiet Uniti fir-rigward tal-proposti ta' Marzu 2025 għal regolamenti tan-NU

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 114, moqri flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Bid-Deciżjoni tal-Kunsill 97/836/KE¹, l-Unjoni aderiet mal-Ftehim tal-Kummissjoni Ekonomika għall-Ewropa tan-Nazzjonijiet Uniti (NUKEE) li jikkoncerna l-adozzjoni tal-preskrizzjonijiet tekniċi uniformi għall-vetturi bir-roti, tagħmir u partijiet li jistgħu jitwaħħlu u/jew jintużaw f'vetturi bir-roti u l-kondizzjonijiet għar-rikonossiment reċiproku tal-approvazzjonijiet mogħtija fuq il-bażi ta' dawn il-preskrizzjonijiet ("il-Ftehim Rivedut tal-1958"). Il-Ftehim Rivedut tal-1958 daħal fis-seħħ fl-24 ta' Marzu 1998.
- (2) Bid-Deciżjoni tal-Kunsill 2000/125/KE², l-Unjoni aderiet mal-Ftehim li jistabbilixxi regolamenti tekniċi globali għall-vetturi bir-roti, apparat u partijiet li jistgħu jitwaħħlu u/jew jintużaw f'vetturi bir-roti ("Ftehim Parallel"). Il-Ftehim Parallel daħal fis-seħħ fil-15 ta' Frar 2000.
- (3) Ir-Regolament (UE) 2018/858 tal-Parlament Ewropew u tal-Kunsill³ jistabbilixxi dispożizzjonijiet amministrattivi u rekwiżiti tekniċi għall-approvazzjoni tat-tip u l-introduzzjoni fis-suq tal-vetturi, sistemi, komponenti u unitajiet tekniċi separati ġodda kollha. Dan ir-Regolament jinkorpora r-regolamenti li ġew adottati skont il-Ftehim Rivedut tal-1958 ("ir-regolamenti tan-NU") fis-sistema tal-approvazzjoni tat-tip tal-

¹ Id-Deciżjoni tal-Kunsill 97/836/KE tas-27 ta' Novembru 1997 bil-għan tal-adeżjoni tal-Komunità Ewropea mal-Ftehim tal-Kummissjoni Ekonomika tan-Nazzjonijiet Uniti għall-Ewropa li jikkoncerna l-adozzjoni tal-preskrizzjonijiet tekniċi uniformi għall-vetturi bir-roti, tagħmir u partijiet liema jistgħu jkunu ffittjati u/jew ikunu użati ma' vetturi bir-roti u l-kondizzjonijiet għar-rikonossiment reċiproku tal-approvazzjonijiet mogħtija fuq il-bażi ta' dawn il-preskrizzjonijiet ("Ftehim Rivedut tal-1958") (ĠU L 346, 17.12.1997, p. 78, ELI: <http://data.europa.eu/eli/dec/1997/836/oj>).

² Id-Deciżjoni tal-Kunsill 2000/125/KE tal-31 ta' Jannar 2000 dwar il-konkluzjoni tal-Ftehim li jistabbilixxi regolamenti tekniċi globali għall-vetturi bir-roti, apparat u partijiet li jistgħu jitwaħħlu u/jew jintużaw f'vetturi bir-roti ("Ftehim Parallel") (ĠU L 35, 10.2.2000, p. 12, ELI: <http://data.europa.eu/eli/dec/2000/125/oj>).

³ Ir-Regolament (UE) 2018/858 tal-Parlament Ewropew u tal-Kunsill tat-30 ta' Mejju 2018 dwar l-approvazzjoni u s-sorveljanza tas-suq ta' vetturi bil-mutur u t-trejlers tagħhom, u ta' sistemi, komponenti u unitajiet tekniċi separati maħsuba għal tali vetturi, li jemenda r-Regolamenti (KE) Nru 715/2007 u (KE) Nru 595/2009 u li jhassar id-Direttiva 2007/46/KE (ĠU L 151, 14.6.2018, p. 1, ELI: <http://data.europa.eu/eli/reg/2018/858/oj>).

UE, bhala rekwiziti għall-approvazzjoni tat-tip jew bhala alternattivi għal-leġislazzjoni tal-Unjoni.

- (4) Skont l-Artikolu 1 tal-Ftehim Rivedut tal-1958 u l-Artikolu 6 tal-Ftehim Parallel, il-Forum Dinji għall-Armonizzazzjoni tar-Regolamenti tal-Vetturi (WP.29) jista' jadotta proposti għal modifiki tar-regolamenti tan-NU, ir-regolamenti tekniċi globali tan-NU (GTRs tan-NU) u r-risoluzzjonijiet tan-NU, kif ukoll proposti għal regolamenti tan-NU, GTRs tan-NU u risoluzzjonijiet tan-NU ġodda dwar l-approvazzjoni tal-vetturi. Barra minn hekk, skont dawk id-dispożizzjonijiet, id-WP.29 jista' jadotta proposti għal awtorizzazzjonijiet biex jiġu żviluppati emendi għall-GTRs tan-NU jew biex jiġu żviluppati GTRs ġodda tan-NU, u jista' jadotta proposti għall-estensjoni tal-mandati għall-GTRs tan-NU.
- (5) Mill-4 sas-7 ta' Marzu 2025, matul il-195 sessjoni tal-Forum Dinji għall-Armonizzazzjoni tar-Regolamenti tal-Vetturi, id-WP.29 jista' jadotta: proposti għal modifiki tar-Regolamenti tan-NU Nru 13, 39, 48, 49, 79, 83, 92, 96, 100, 105, 116, 124, 138, 148, 149, 152, 158, 161, 162, 163, 168, u 171; proposta għal regolament ġdid tan-NU dwar id-determinazzjoni tal-potenza tas-sistemi ta' vetturi elettrici ibridi u ta' vetturi purament elettrici li jkollhom aktar minn magna elettrika waħda għall-propulsjoni; u proposta għal emenda tar-risoluzzjoni konsolidata dwar l-ispeċifikazzjoni komuni tal-kategoriji tas-sorsi ta' dawl.
- (6) Ir-regolamenti tan-NU se jkunu vinkolanti għall-Unjoni. Flimkien mar-risoluzzjoni tan-NU, se jinfluwenzaw il-kontenut tal-leġislazzjoni tal-Unjoni fil-qasam tal-approvazzjoni tat-tip tal-vetturi. Għalhekk, jixraq li tiġi stabbilita l-pożizzjoni li għandha tittiehed f'isem l-Unjoni fid-WP.29 rigward l-adozzjoni ta' dawk il-proposti.
- (7) Sabiex jiġu riflessi l-esperjenza fuq il-post u l-iżviluppi tekniċi matul il-proċess tal-approvazzjoni tat-tip, ir-rekwiziti għal ċerti aspetti jew karatteristiċi koperti mir-Regolamenti tan-NU Nru 13, 39, 48, 49, 79, 83, 92, 96, 100, 105, 116, 124, 138, 148, 149, 152, 158, 161, 162, 163, 168, u 171; u r-risoluzzjoni konsolidata dwar l-ispeċifikazzjoni komuni tal-kategoriji tas-sorsi ta' dawl, jehtieg li jiġu emendati jew issupplimentati.
- (8) Sabiex jiġi abilitat il-progress teknoloġiku u sabiex tiġi promossa l-mobbiltà nadifa, jehtieg li jiġi adottat regolament ġdid tan-NU dwar id-determinazzjoni tal-potenza tas-sistemi ta' vetturi elettrici ibridi u ta' vetturi purament elettrici li jkollhom aktar minn magna elettrika waħda għall-propulsjoni.
- (9) Dawn il-proposti huma konformi mal-orjentazzjonijiet strateġiċi ta' politika tal-Unjoni dwar l-industrija tal-karozzi.

ADOPTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fil-195 sessjoni tal-Forum Dinji għall-Armonizzazzjoni tar-Regolamenti tal-Vetturi, li se ssir mill-4 sas-7 ta' Marzu 2025, għandha tkun li ssir votazzjoni favur il-proposti elenkati fl-Anness ta' din id-Deciżjoni.

Artikolu 2

Din id-Deċiżjoni hija indirizzata lill-Kummissjoni.
Magħmul fi Brussell,

*Għall-Kunsill
Il-President*